



KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

9 t'April 2015

LAQGHA TAL-KUNSILL

Minuti tal-Erbgħa u Erbghin (44) laqgħa tas-Sitt Kunsill Lokali Floriana

Is-Sindku sejjah l-Erbgħa u Erbghin (44) Laqgħa tas-Sitt Kunsill Lokali Floriana, li nzammet **nhar il-Erbgħa 8 t'April 2015 fit-8.30am**, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Rapporti u Minuti tal-Kumitati / Sottokumitati
6. Rapporti minn Ufficiali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Financial Statements 2014
10. Ingagg ta' skrivan
11. Servizz ta' Gbir ta' Skart Goff
12. Aggornament tal-Laqgħa

Għall-Erbgħa u Erbghin (44) laqgħa tas-Sitt Kunsill kien hemm prezenti **is-Sindku Nigel Holland, il-Kunsillier Vincent Borg u l-Kunsilliera Davina Sammut Hili** flimkien mas-Segretarju Ezekuttiv assistit mill-iskrivana **E. Borg Bonaci**.

Il-Vici Sindku Matthew Paris informa li ma setax ikun prezenti għal-laqgħa.

Il-Kunsillier Edward Torpiano ma kienx prezenti għal-laqgħa.

L-Ambaxxatrici Lokali għaz-Zghazagh Michaela Farrugia talbet li tkun skuzata.

Bidu tal-laqgħa:

Il-laqgħa nfethet permezz ta' talba zghira mis-Sindku Nigel Holland.

1

1.0 Approvazzjoni tal-Minuti

1.1. Il-minuti tat-tlieta u erbghin (43) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-minuti msemmija f'1.1 gew approvati unanimament, wara li tressqet mozzjoni mill-Kunsillier Vincent Borg u ssekondata mill-Kunsilliera Davina Sammut Hili. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

1.3 Il-minuti tal-laqgħa straordinarja tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.4 Il-minuti msemmija f'1.3 gew approvati unanimament, wara li tressqet mozzjoni mill-Kunsillier Vincent Borg u ssekondata mill-Kunsilliera Davina Sammut Hili. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

2.0 Punti imqajjma mill-minuti

2.1 Ma kien hemm l-ebda punti mqajjma mill-minuti.

3.0 Komunikazzjonijiet mis-Sindku

3.1 Is-Sindku Nigel Holland ressaq korrispondenza minghand il-Bord tal-Governanza fejn informa lill-Kunsill bid-decizjoni tiegħu fir-rigward tal-materja rraportata mill-Kunsill dwar ksur ta' kodici ta' etika minn xi hadd fil-Kunsill Lokali Floriana. Is-Sindku qal li l-Bord ma setax jasal għall-konkluzjoni ladarba ma kien gie identifikat hadd u għalhekk hass li kellu jfakkar il-kodici tal-etika kemm lill-kunsillieri prezenti kif ukoll lill-kandidati prospettivi.

3.2 Is-Sindku Nigel Holland ressaq korrispondenza minghand Din l-Art Helwa li talbu biex il-*keep clear* li hemm magenb l-Msida Bastion Historic Garden tinbidel fi spazji ta' parkegg biex ikunu jistgħu jagħmlu uzu minnhom l-impjegati. Il-Kunsillier Vincent Borg qal li l-*keep clear* kienet saret għal raguni. Il-Kunsill ma qabilx mal-proposta u lanqas qabel li għandu jagħmel parkegg riservat għal din l-entita' ladarba ma kinitx intitolata għal parkegg riservat skont il-linji gwida ta' Transport Malta.

3.3 Is-Sindku ressaq ilment dwar ic-Centru Rikreattiv ir-Re Gorg V fejn kien informat li l-gnien kien mahmug hafna. Il-Kunsillier Vincent Borg qal li meta zaru l-gnien is-Sibt ma kienx jidher mahmug.

3.4 Il-Kunsillier Vincent Borg fakkar lis-Segretarju Ezekuttiv fir-rikjesta tal-Pulizija sabiex jinzammu l-filmati tal-gnien nhar l-1 t'April. Huwa zied jghid li xi hadd kien qala l-wicc tal-mejda u tefgħu fil-vaska. Is-Sindku qal li xi hadd kien tefa' parti mill-mejda fejn darba kien hemm palma zghira. Is-Segretarju Ezekuttiv wiegeb li ser jieh u hsieb jingabru il-filmati, filwaqt li l-haddiema diga marru biex jgħabru il-bicciet.

3.5 Is-Sindku Nigel Holland ressaq korrispondenza minghand ANSEK fejn informaw li s-shubija tal-Kunsill magħhom kienet skadjet u għalhekk setgħet terga' tiggdedded. Il-Kunsill qabel li għandu jerga' jgedded l-ishubija tiegħu mal-ANSEK.

3.6 Is-Sindku għamel riferenza għall-kwistjoni li nqalghet rigward id-distribuzzjoni tal-ktieb Programm ta' Hidma tal-Kunsill Lokali. Huwa qal li minkejja dak li ntqal, dan il-ktejjeb kien ser jiqqassam skont il-ftehim li kien hemm matul il-laqgħa tal-Kunsill.

3.6.1 Il-Kunsillieri Borg u Sammut Hili qalu li huma jaqblu li l-ktejjeb jiqqassam izda mhux qabel l-elezzjoni.



- 3.6.2 Is-Sindku qal li l-ftehim kien li l-ktejjeb jitqassam qabel l-elezzjoni.
- 3.6.3 Il-Kunsilliera Davina Sammut Hili qalet li assolutament ma taqbilx ma' dan u ghamlet riferenza ghall-minuti ta diversi laqgħat u diversi komunikazzjonijiet ohra fejn kien gie rrekordjat li hi qalet li taqbel mal-pubblikazzjoni tal-ktejjeb bil-kundizzjoni li dan jitqassam kmieni u mhux lejliet l-elezzjoni bhalma gieli sar.
- 3.6.4 Is-Sindku Nigel Holland qal li dak kien biss kumment tagħha u mhux decizjoni tal-Kunsill.
- 3.6.5 Il-Kunsilliera Davina Sammut Hili fakkret fil-memo interna mressqa l-gurnata ta' qabel li kienet giet approvata mill-maggoranza tal-kunsillieri għaldaqstant hemm decizjoni ta maggoranza ukoll permezz ta din il-memo
- 3.6.6 Is-Sindku qal li l-ftehim kien li jitqassam qabel l-elezzjoni bhalma dejjem sar f'legislaturi precedenti
- 3.6.7 Il-Kunsilliera Davina Sammut Hili saqsiet għalfejn ried bilfors li jitqassam qabel l-elezzjoni u saqsiet għalfejn ma kienx lest qabel għax din il-pubblikazzjoni kienet ilha tigi diskussa 3 xhur.
- 3.6.8 Is-Sindku wiegeb li f'kull kunsill, il-ktejjeb dejjem kien tqassam qabel l-elezzjoni u ma jistax jifhem għalfejn għandha tinbidel il-prassi ta' hames legislaturi.
- 3.6.9 Il-Kunsilliera Davina Sammut Hili qalet li ricentement kienu qed jinkisru hafna prassi u semmiet esebizzjoni li ttellgħet f'Jum il-Floriana fejn il-kunsillieri la kienu approvaw l-esebizzjoni u lanqas kienu nformati. Hija qalet li din kienet xi haga tal-misthija fejn kienu marru għal Jum il-Floriana mingħajr ma kienu nformati li ser issir esebizzjoni jew min kien l-esebitur.
- 3.6.10 Is-Sindku qal li l-kunsillieri għandhom jagħtu kontribut fl-organizzazzjoni tal-attivitajiet u jkunu iktar involuti.
- 3.6.11 Il-Kunsilliera Davina Sammut Hili qalet li huma kienu taw kontribut bħal fl-attivitajiet li ttellgħet is-Sibt ta' qabel meta kienu qed igorru l-ixkupi u jikinsu. Hija ziedet tgħid li kien hemm min lanqas kines u qagħad "mangia passiggia".
- 3.6.12 Il-Kunsilliera Davina Sammut Hili talbet lis-Segretarju Ezekuttiv sabiex imur igib il-memo interna ta' meta kienet giet approvata l-kwotazzjoni tal-pubblikazzjoni tal-programm ta' hidma. Hija qalet li meta giet iccirkolata din il-memo interna, hija kienet talbet fit-twegiba li l-programm m'għandux jitqassam fl-istess gimgha tal-elezzjoni.
- 3.6.13 Is-Sindku sostna li għal darbo'ohra dan kien biss kumment u ma kienx jirrifletti d-decizjoni tal-Kunsill.
- 3.6.14 Il-Kunsilliera Davina Sammut Hili sostniet li kien hemm decizjoni b'memo interna u li l-Kunsillier Vincent Borg kien qabel magħha.
- 3.6.15 Il-Kunsilliera Davina Sammut Hili qalet li allura ser titlob laqgħa straordinarja dakinhar stess sabiex din il-materja tigi deciza f'laqgħa tal-Kunsill kif qed jgħid is-Sindku.
- 3.6.16 Is-Sindku Nigel Holland qal li s'issa l-kunsillieri kienu għadhom ma tawx raguni valida għalfejn il-kotba m'għandhomx jibdew jitqassmu.
- 3.6.17 Il-Kunsilliera Davina Sammut Hili qalet li din kienet skont id-decizjoni mehuda l-gurnata ta' qabel permezz ta' memo interna u jekk is-Sindku xtaq li dawn jitqassmu dil-gimgha, allura għandu jagħmel rizzoluzzjoni speċjali.



- 3.6.18 Is-Sindku Nigel Holland qal li hu m'ghandux bzonn jaghmel rizzoluzzjoni specjali ghax id-decizjoni fil-laqgħa tal-Kunsill kienet tghid li l-kotba għandhom jittqassmu qabel l-elezzjoni u mhux wara.
- 3.6.19 Il-Kunsilliera Davina Sammut Hili qalet li hi kienet qed tikkwota r-ragunijiet għalfejn m'ghandhomx jittqassmu l-kotba mill-minuti u saqsiet lis-Sindku sabiex jagħti raguni valida hu għalfejn għandhom jittqassmu qabel.
- 3.6.20 Is-Sindku Nigel Holland qal li hu m'ghandux bzonn jagħti ragunijiet għaliex din kienet dejjem id-drawwa tal-kunsill.
- 3.6.21 Il-Kunsilliera Davina Sammut Hili qalet li kienu nbidlu hafna drawwiet – semmiet il-boroz tal-iskart riciklat li skont informazzjoni li għandha qed jigu distribwiti mingħajr il-bzonn li wiehed jipprezenta l-karta tal-identita'.
- 3.6.22 Is-Sindku Nigel Holland qal li ma jafx għalxiex kienet qed tghid. Huwa qal li l-Kunsillier Vincent Borg stess kien gabar ammont ta' boroz sabiex itihom lil tal-familja u ma setax jifhem x'kien sar hazin.
- 3.6.23 Il-Kunsillier Vincent Borg qal li l-boroz kien hadhom mingħand is-Sindku u ma kienx qabad u hadhom mingħajr ma qal lil hadd. Huwa qal ukoll li dawn kien gabarhom għal tal-familja li huma residenti fil-lokalita'.
- 3.6.24 Il-Kunsilliera Davina Sammut Hili qalet li jekk kien sar hekk, kien sar hazin u talbet lis-Segretarju Ezekuttiv sabiex jispjega l-procedura ta' kif jittqassmu l-boroz. Is-Segretarju Ezekuttiv ikkonferma li l-istaff amministrattiv iqassam il-boroz fuq prezentazzjoni ta' karta tal-identita' tal-individwu.
- 3.6.25 Il-Kunsilliera Davina Sammut Hili regghet fakkret lis-Segretarju Ezekuttiv sabiex tingieb kopja tal-memo interna li ntbagħtet bir-risposti rilevanti. Is-Segretarju irrimarka li jekk iridu id-dokumentazzjoni, jissospendu il-laqgħa sakemm igibhom.
- 3.6.26 Is-Sindku Nigel Holland qal li memo interna ma tirbah qatt fuq decizjoni mehuda f'laqgħa tal-Kunsill. Hija decizjoni tal-Kunsill precendenti li Memo Interna tista terga tigi diskussa waqt laqgħa tal-Kunsill u tittiehed decizjoni, u hija dik id-decizjoni li tkun finali.
- 3.6.27 Il-Kunsilliera Davina Sammut Hili qalet li din il-kundizzjoni ma kinitx applika dejjem.
- 3.6.28 Is-Sindku Nigel Holland qal li kien għadu qed jistenna raguni valida għalfejn il-ktejjeb m'ghandux jibda' jittqassam. Il-Kunsilliera Davina Sammut Hili talbet lis-Sindku sabiex jagħti raguni valida għalfejn għandu jittqassam.
- 3.6.29 Is-Sindku Nigel Holland qal li hu kien tkellem man-nies u hadd ma seta' jifhem għalfejn il-kunsillieri li kienu qablu huma stess li jagħmlu l-programm ma riedux li jittqassam.
- 3.6.30 Il-Kunsilliera Davina Sammut Hili qalet li huma ma kienux qed jgħidu li l-ktejjeb m'ghandux jittqassam izda li għandu jittqassam wara l-elezzjoni u mhux dik il-gimgha.
- 3.6.31 Is-Sindku Nigel Holland saqsa għalfejn kienu qed jirreagixxu b'dan il-mod u qal li donnhom kienu qed jibzghu minn xi haga.
- 3.6.32 Il-Kunsilliera Davina Sammut Hili qalet li hi m'ghandha għalfejn tibza minn xejn u li n-

nies kienu ser jiggudikaw huma stess.

3.6.33 Il-Kunsillier Vincent Borg qal li d-decizjoni kienet li l-programm jitqassam qabel u mhux lejliet l-elezzjoni, u mhux li ma jitqassamx kif qed jghid is-Sindku.

3.6.34 Il-Kunsillier Vincent Borg qal li ma setax jirrimarka fuq l-attivitá li nzammet is-Sibt li ghadda fejn hafna kienu kkumentaw li din l-attivitá kienet ittellighet ghax kienet waslet l-elezzjoni. Huwa qal li fil-kaz tal-pubblikazzjoni, dan kien ser igib l-istess kummenti fejn il-ktejjeb ser jitqassam jumejn qabel l-elezzjoni ghall-istess raguni.

3.6.35 Il-Kunsillier Vincent Borg qal li huma ma jaqblux li l-ktieb jitqassam din il-gimgha ghax ma jhossx li dan ghandu jitqassam lejliet l-elezzjoni.

3.6.36 Is-Sindku Nigel Holland qal li f'legislaturi precedenti sa kien hemm prassi fejn il-ktejjeb jitqassam minn min ikun qed jaghmel il-house visits.

3.6.37 Il-Kunsilliera Davina Sammut Hili qalet li hi ma taqbilx ma' din il-prassi u li hi ma kellix x'taqsam ma' kunsilli precedenti. Hija qalet li ma kienet ser titkellem ghal hadd f'kunsill precedenti hlief ghaliha nnifisha fil-kunsill prezenti.

3.6.38 Is-Sindku qal li ma setax jifhem ghalfejn kienu qed jibzghu iqassmu l-kotba.

3.6.39 Il-Kunsilliera Davina Sammut Hili qalet li l-kunsillieri kienu ser jibqghu caretakers sal-ahhar t'April u ghalhekk seta' jitqassam wara l-elezzjoni.

3.6.40 Is-Sindku Nigel Holland qal li d-decizjoni tal-Kunsill kienet li l-ktieb jitqassam qabel l-elezzjoni u ghalhekk ser jimxi mad-decizjoni tal-Kunsill.

3.6.41 Il-Kunsilliera Davina Sammut Hili qalet li mhux ser taccetta dan speċjalment ladarba kienu gew mittiehda diversi decizionijiet permezz ta' memos interni.

3.6.42 Ghalhekk hija talbet li tissejjah laqgħa straordinarja dak inhar stess fil-11.30am. Il-Kunsillier Vincent Borg issekonda.

3.6.43 Is-Sindku Nigel Holland qal li l-kotba kienu ser jitqassmu xorta u jekk kien hemm bzonn, kien ser jerfa' r-responsabbilta' hu.

3.6.44 Il-Kunsillier Vincent Borg qal li l-kotba m'ghandomx jitqassmu qabel tinzamm il-laqgħa straordinarja.

3.6.45 Is-Sindku Nigel Holland qal li l-kunsillieri misshom jisthu ghax kienu qed jippruvaw jostru mill-poplu Furjaniz. Huwa qal li dan kien attentat malinn min-naha tal-kunsillieri.

3.6.46 Il-Kunsillier Vincent Borg qal li dan kien insult lill-kunsillieri u li ma kienx ser joqghod għal dan il-kliem.

Nota: 08:55 Il-Kunsilliera Davina Sammut Hili harget mill-kamra.

Il-laqgħa giet sospiza minhabba nuqqas ta' kworum.



Nigel Holland
Sindku



Svetlick J. Flores
Segretarju Ezekuttiv

Flores Svetlick J at DLG

From: Michaela Farrugia <michaela_farrugia@hotmail.com>
Sent: Wednesday 08 April 2015 11:36
To: Flores Svetlick J at DLG
Subject: Re: 150408 - 44-06 - Agenda - Korretta

Dear Svetlick

I wish to inform you that I am unable to attend for the meeting of 8th April which is going to be held at 8.30 am as I am going to have an exam on Friday morning.

I apologise.

Thanks and regards

Michaela

From: Flores Svetlick J at DLG
Sent: Wednesday, April 01, 2015 10:59 AM
To: [Mr nigel holland](#) ; matthew.paris@gmail.com ; [davina sammut hili](#) ; [Vincent Borg](#) ; torpianoedward@gmail.com
Cc: [Borg Bonaci Emmanie at DLG](#) ; michaela_farrugia@hotmail.com
Subject: 150408 - 44-06 - Agenda - Korretta

Sinjuri

Innutaw l-ancess, updated

Svetlick

